

Marakatha Sri Lakshmi

Ganapathi Stotram

మరకత శ్రీ లక్ష్మీగణపతి

స్తోత్రం

వరసిద్ధిసుబుద్ధిమనోనిలయం

నిరతప్రతిభాఫలదాన ఘనం

పరమేశ్వర మాన సమోదకరం

ప్రణమామి నిరంతరవిఘ్నహరం || 1 ||

అణిమాం మహిమాం గరిమాం లఘిమాం

ఘనతాప్తి సుకామవరేశవశాన్

నిరతప్రదమక్షయమంగళదం

ప్రణమామి నిరంతరవిఘ్నహరం || 2 ||

జననీజనకాత్మవినోదకరం

జనతాహృదయాంతరతాపహారం

జగదభ్యుదయాకరమీప్సితదం

ప్రణమామి నిరంతరవిఘ్నహారం || 3 ||

వరబాల్యసుఖేలనభాగ్యకరం

స్థిరయౌవనసౌఖ్యవిలాసకరం

ఘనవృద్ధమనోహరశాంతికరం

ప్రణమామి నిరంతరవిఘ్నహారం || 4 ||

నిగమాగమలౌకికశాస్త్రనిధి

ప్రదదానచణం గుణగణ్యమణిం

శతతీర్థవిరాజితమూర్తిధరం

ప్రణమామి నిరంతరవిఘ్నహారం || 5 ||

అనురాగమయం నవరాగయుతం

గుణరాజితనామవిశేషహితం

శుభలాభవరప్రదమక్షయదం

ప్రణమామి నిరంతరవిఘ్నహారం || 6 ||

పృథివీశ సుపూజితపాదయుగం

రథయాన విశేషయశోవిభవం

సకలాగమ పూజితదివ్యగుణం

ప్రణమామి నిరంతరవిఘ్నహరం || 7 ||

గగనోద్భవగాంగసరిత్రభవ

ప్రచురాంబుజపూజితశీర్షతలం

మణిరాజితహైమకిరీటయుతం

ప్రణమామి నిరంతరవిఘ్నహరం || 8 ||

ద్విజరాజదివాకరనేత్రయుతం

కమనీయశుభావహకాంతిహితం

రమణీయ విలాసకథావిదితం

ప్రణమామి నిరంతరవిఘ్నహరం || 9 ||

హృదయాంతరదీపకశక్తిధరం

మధురోదయదీప్తికళారుచిరం

సువిశాలనభోంగణదీప్తికరం

ప్రణమామి నిరంతరవిఘ్నహరం || 10 ||

కవిరాజవిరాజితకావ్యమయం

రవికాంతి విభాసితలోకమయం

భువనైక విలాసితకీర్తిమయం

ప్రణమామి నిరంతరవిఘ్నహరం || 11 ||

శ్రీ మరకత లక్ష్మీగణేశ స్తోత్రం సంపూర్ణం |